

## हर पंचायत में चलेंगी मनरेगा की चार-चार योजनाएं

पटना | प्रधान संवाददाता

जिले में संभावित सूखे को देखते हुए लोगों को रोजगार उपलब्ध कराने के लिए मनरेगा के तहत हर पंचायत में चार-चार योजनाएं शुरू की जाएंगी। सूखे के कारण जिले में रोजगार को संकट देखते हुए जिलाधिकारी डा. एन सरवन कुमार ने यह निर्देश दिया है। उन्होंने कहा कि जिले में कम बारिश नहीं होने के कारण खेती का काम प्रभावित हुआ है, जिसके कारण रोजगार के अवसर कम हुए हैं। मंगलवार को मनरेगा योजनाओं की समीक्षा बैठक के दौरान डीएम ने सभी

प्रोग्राम पदाधिकारियों को जल्द से जल्द योजना का चयन और कार्यान्वयन का आदेश दिया। डीएम ने पंचायतों में बन रहे राजीव गांधी सेवा केन्द्र और मनरेगा भवन की योजना में तेजी लाने का आदेश दिया। उन्होंने बताया कि जिले के सभी पंचायतों में सेवा केन्द्र मनरेगा भवन का निर्माण होना है, लेकिन अभी तक मात्र पांच दर्जन पंचायतों में भवनों का निर्माण शुरू हुआ है। बैठक में डीडीसी सीमा त्रिपाठी, निदेश डीआरडीए खुशीद आलम, निदेशक एनइपी मोबिन अंसारी के अलावा सभी प्रोग्राम पदाधिकारी मौजूद थे।

### शौचालय है या नहीं घर-घर जाकर होगा सर्वे

सदर प्रखंड में कितने घरों में शौचालय और पेयजल की सुविधा उपलब्ध है, इसका सर्वे किया जाएगा। पंचायत स्तर पर इसका सर्वेक्षण कराया जाएगा।

सरकार के निर्देश बाद प्रखंड स्तर पर सर्वे की कवायद शुरू की गई है। इस सर्वे में आशा कार्यकर्ता, आंगनबाड़ी सेविका, विकास मित्र और टोला सेवक को लगाया जाएगा। मंगलवार को प्रखंड विकास पदाधिकारी रज्जन लाल

निगम की अध्यक्षता में हुई बैठक में स्वच्छता आधारित सर्वे के लिए कार्यक्रम का निर्धारण किया गया। आठ अगस्त को कर्मचारियों को प्रशिक्षण दिया जाएगा और उन्हें सर्वेक्षण का प्रपत्र उपलब्ध कराया जाएगा। बैठक में ग्रामीण सीडीपीओ, सदर प्रखंड के चिकित्सा पदाधिकारी, प्रखंड शिक्षा पदाधिकारी के अलावा पीएचईडी के इंजीनियर मौजूद थे। प्र. सं.

